

INDIAN COLLECTION
OF THE
EVELYN BHINNAM INSTITUTE
LIBRARY உ
29/1 JAFFNA சிவமயம்

கடையிற் சுவாமிகள்

**

கடையிற் சுவாமிகள் சமாதிக்கோயில்
கும்பாபிஷேக மலர்

**

தொகுத்தவர்:
திரு. க. சி. குஸ்தத்தினம்

**

வெளியிடுவோர்:
மில்க்ஸவற் உரிமையாளர்
சிவநெறிப்புரவலர், சமாதான நீதவான்
திரு. க. கணகராசா அவர்கள்
“திருஆலவாய்” யாழ்ப்பாணம்.

1975

வ
சிவம்யம்

கடையிற் சுவாமிகள்

**

கடையிற் சுவாமிகள் சமாதிக்கோயில்
கும்பாபிஷேக மலர்

**

தொகுத்தவர்:
திரு. க. சி. குலரத்தினம்

**

வெளியிடுவோர்:
மில்க்கவற் உரிமையாளர்
சிவநெறிப்புரவலர், சமாதான நீதவான்
திரு. க. கணகராசா அவர்கள்
“திருஆலவாய்” யாழ்ப்பாணம்.
1975

கடையிற் சுவாமிகள்



ஓடுக்கம் 1891 புரட்டாநி சதயநாள்

கடையிற் சுவாமிகள்

கடையிற் சுவாமிகள் என்றும், கடையிற் குருநாதன் என்றும், கடையான் என்றும் ஆயிரக்கணக்கான மக்கள் அல்லும் பகலும் சொல்லிப்பறவும் திருநாமங்கள் கொண்ட ஒருவர் எங்கள் ஈழவள் நாட்டிலே இற்றைக்கு நூறுண்டுகளுக்கு முன் எம் முதாதையர் மத்தி யில் வாழ்ந்தார்கள். அவரை யோகியர், துறவியர், சித்தர், முனிவர், தெய்விகப்ருடர் எனப் பல்லாயிரவர் பக்தியுடன் போற்றிப்பரவி வாழ்ந்தார்கள்.

கடையிற் சுவாமிகளின் தரிசனத்தால், திருநோக்கால், பரிசுத் தால், ஏச்சினால், பேச்சினால், உபதேசத்தால், தீட்சையால் நற்கதி யடைந்தவர் தொகை சொல்லிலடங்காது. சுவாமிகள் நடந்துசென்ற இடத்துத் தெருப்பழுதியை வாரித் தங்கள் உடம்பிற் பூசிக்கொண்ட வரும், அவர் சுருட்டேப் பற்றும்போது துப்புச் சூசில் தங்கள்மேற்படு மாறு நின்று பயணைந்தவரும் பலராவர்.

இத்தகைய சுவாமிகள் எங்கள் நாட்டுக்குவந்து உலாப்போந்த மை எம்மெல்லோருக்கும் ஒரு வரப்பிரசாதமாகும். சுவாமிகள் எங்கிருந்து வந்தார்கள், ஏன் இங்கு வந்தார்கள் என்பனபோன்ற ஆராய்வுகள் எமக்கு வேண்டற்பாலனவாகா. அவர் எழுந்தருளி வந்தமை திருவருள் பாலிப்பதற்காக எங்கொண்டு அமைவதே ஞானமாகும். முனிவர் மூலமும் நதிகள் மூலமும் ஆராய்தற்குரியனவாகா என்பது ஆன்றேர்கோட்பாடாகும்.

எங்கள் ஈழவளநாடு சிவபூரி என்பது திருமூலரின் கருத்தாகும். இந்தச் சிவபூரியை நோக்கித் திருக்கைலாய் ஞானலூற்றுப் பாய்ந்துள்ளது என்பது கடையிற் சுவாமிகளின் வருங்கையால் அறியவேண்டிய தொன்றுகும்.

குருவடிவு தெய்வ வடிவு. சிவபெருமானே குருவடிவாக எழுந்தருளவர் என்பது சித்தாந்தம். ஆணவம், கள்மம், மாயை என்னும் மும்மலவாசஜெயுள்ள சகலர் என்னும் ஆன்மவர்க்கத்தினருள், பக்குவ மூளைவர் உய்தற்பொருட்டே திருவருள் குருவருளாய் வந்து குவலயம் உய்யக்கொள்வதாகும். திருவருளே குருவருளாய் வந்து சித்திப்பது என்பதைப் பன்னிருதிருமுறைகளும் பதினூட்கு சித்தாந்த சாத்திரங்களும் பலமுறை எடுத்தியம்புகின்றன. ஆன்மாக்கள் முத்தி அடைவதற்குரிய சாதனங்கள் குருவருளும் திருவைந்தெழுத்துமாம்.

“குருவே சிவமெனக் கூறினன் நந்தி” — திருமந்திரம்.

ஞானச்சுவடுகள்

இந்த வகையில் எங்கள் நாட்டினிற் சென்ற நூற்றுண்டிலும், இந்த நூற்றுண்டின் முற்பகுதியிலும் ஞானிகள் பலர் வாழ்ந்தார்கள். அவர்களின் ஞானச்சுவடுகள் இன்றும் நம்நாட்டின் நானுபக்கங்களிலும் நம்மவரை நற்றவமார்க்கத்தில் ஈடுபடுத்திக்கொண்டிருக்கின்றன. அவர்களின் திருநாமங்களைக் கூறுவதாயின் கடையிற் சுவாமிகள் முதல் யோகசுவாமிகள் வரையுள்ள பெருந்தவத்தார்களைக் கூறலாம். அவர்கள் கடையிற் சுவாமிகள், நிரஞ்சனைந்த சுவாமிகள், சின்மயாநந்த சுவாமிகள், ஆணைக்குட்டிச் சுவாமிகள், செல்லப்பா சுவாமிகள், குழந்தை வேற் சுவாமிகள், சின்னச் சுவாமிகள், அருளம்பஸ் சுவாமிகள், சாஜன் சுவாமிகள், யோக சுவாமிகள், கணகரத்தினம் சுவாமிகள், மகாதேவா சுவாமிகள், சடையம்மா சுவாமிகள், செல்லாச்சி அம்மையார், கோண்டாவில் அம்மையார் முதலானங்களும் இன்னும் பலருமாவர்.

இச்சுவாமிகளுள் பலர் ஒருர் ஓரிடம் என்னும் நியதியோ கட்டுப் பாடோ இன்றி, யாதும் ஊரே யாவருங்கேளிர் என்னும் மனப்பான மையில் மக்கள் சேவையே மகேஸ்வரன் சேவையாகத் திரிந்தவர்கள். சிலர் தங்கள் தேகாந்த காலத்திலே ஒவ்வொரிடத்திலே தங்கிச்சுமாதி கொண்டார்கள்.

வடக்கில் வண்ணோபண்ணையைச் சேர்ந்த நீராவியடியில் கடையிற் சுவாமிகளின் சமாதிக்கோயிலுள்ளது. கிழக்கில் மட்டக்களப்பைச் சேர்ந்த காரைத்தில் சித்தாணக்குட்டிச் சுவாமிகளின் சமாதிக்கோயிலுள்ளது. தெற்கில் நாவலப்பிட்டியில் குயீன்ஸ்பரித் தோட்டத்தில் நவநாதசித்தர் சமாதியடைந்தார்கள். மேற்கில் கொழும்பிலுள்ள முகத்துவாரத்தில் ஆணைக்குட்டிச் சுவாமிகள் அடங்கினார்கள். மத்திய பகுதியாய் மலைநாட்டில் மாத்தளைப் பிரதேசத்தில் நிரஞ்சனைந்தர் என்னும் பரமகுரு சுவாமிகள் மகாசமாதியடைந்தார்கள். கந்தமடத் தில் நாவலர் வீதி யிலுள்ள அன்னசத்திரத்தில் சின்னச்சுவாமிகள் சமாதியடைந்தார்கள். கந்தமடத்தில் வேதாந்தமடத்தில் கணகரத்தின சுவாமிகளும் அவர் சீடர் மகாதேவ சுவாமிகளும் சமாதியாயினர். கீரிமலையில் குழந்தைவேற் சுவாமிகளின் சமாதியுள்ளது.

யோக சுவாமிகள்

இன்று தவத்திரு யோகசுவாமிகளின் திருவருளால், பெருக்க மாக வாழ்கின்றவர் எண்ணிக்கை பெரிது. சிவதொண்டன் நிலையங்கள் சிற்தனையை ஒடுக்கிச் சிவத்தியானஞ் செய்யப் பெருவாய்ப்பாக நிலவு கின்றன. சிவதொண்டன் சஞ்சிகை எல்லோருக்கும் நற்சிந்தனைத்

தொகுதிகளை வழங்குகின்றது. இவை ஆங்கிலத்தில் அருமையாக மொழிபெயர்க்கப்பெற்று, ஜோப்பியரின் கவனத்தை ஈழத்துக்குத் திசைதிருப்புகின்றன. மேலைத்தேசத்தவர் பலர் இன்று ஞானவளத்தை நாடி நம்பிலங்கையில் வட்டமிடுகின்றனர். வரம்பெறுகின்றனர்.

யோககவாமிகள் அவ்வப்போது அருளிய ஞானமொழிகளின் கருத்தை, நம்மவர் இன்றுதான் மெள்ளமெள்ள உணருகின்றார்கள். சவாமிகள் ஆயிரக்கணக்கான அடியார்களையும் அன்பர்களையும் அவரவர் பக்குவத்துக்கேற்ற வகையில் ஆட்கொண்டு, அருளுபதேசங்கு செய்துள்ளார்கள். சவாமிகளின் திருவடியை மறவாத சிந்தையினராய் பலர், தாம்பெற்ற பிள்ளைச் செல்வங்களுக்குச் சவாமிகளின் திருநாமத்தையொட்டி யோகானந்தம் என்றும், யோகநாதன் என்றும், யோகராசா என்றும் பெயரிட்டுச் சிந்தைகுளிரச் செவியினிக்க அழைக்கின்றார்கள்.

செல்லப்பா சுவாமிகள்

யோக சவாமிகள் தம்மை ஆரடா என்று அதடி ஆட்கொண்டிருளியவர் செல்லப்பன் என்னுந் திருவடையான் என்று என்புருகும் வகையில், என்னை எனக்கறிவித்தான் எங்கள் குருநாதன் என்று பாடியருளியுள்ளார். செல்லப்பா சுவாமிகளின் ஞானப்போக்கை நன்றாக அறியாத பொதுமக்கள் அவரை விசர்ச்செல்லப்பா எனவும் வழங்கி னர்கள். அவர் நல்லூர்க்கந்தசுவாமி கோயில் தோடியில் தவஞ்செய்து அவ்விடத்தை ஞானபூர்யாக்கி விட்டார். இன்றும் தோடியில் தம் சிந்தை ஒடுங்குவதை உணரும் பக்குவம் வாய்ந்தவர் பலர் இருக்கிறார்கள்.

“நல்லூர் வெளியிலே பொதுநடம் புரிகிறோன்

நங்கள் குருநாதன் எங்கும் பிரகாசன்”

என்பது யோககவாமிகளின் திருவாக்காகும்.

செல்லப்பா சுவாமிகள் தம் திருவாய்பொலிய உபதேசித்தருளிய நான்கு மகாவாக்கியங்களே யோகசுவாமிகளின் மகாமந்திரங்களாயின. அவை விஞ்ஞானத்துக்கு அப்பாலாய மெஞ்ஞான மொழிகளாகும்.

ஒரு பொல்லாப்பு மில்லை
எப்பவோ முடிந்த காரியம்
நாமறியோம்
முழுதும் உண்மை

செல்லப்பா சுவாமிகளின் மெய்ஞ்ஞானகுரு கடையிற் சுவாமிகள், செல்லப்பா சுவாமிகளின் பரிபக்குவத்தைப் பலமுறை கண்டு அவருக்குத் திட்சைசெய்து அருளுபதேசம் புரிந்தார். “ஓட்டா விளையாட்டுக்

காட்டி முச்சந்திக்குப்பையிலே முடங்கிக்கிட' என்று அவர் உபதே சித்தார். மூலையில் இருந்தவரை முற்றத்தில் வீட்டவர் சாலப்பெரியர் என்பது சித்தாந்தம். கடையிற் சுவாமிகள் சாலப்பெரியவர்.

பூர்வாச்சிரமமும் தீட்சாநாமமும்

கடையிற் சுவாமிகளைக் கண்டவர்கள் அவரின் தெய்விகத்தன் மையை அருமையாகக் கூறியுள்ளார்கள். பொன்னண்ணம் எவ்வண்ணம் அவ்வண்ணம் பொலிந்த அழகுத்திருமேனி. ஆறரை அடிக்கு மேற்பட்ட அழகுத்திருமேனியில் அசையும் திருக்கரங்கள். அருளொழுகும் கணகள். நீண்டகூரிய மூக்கு. அழகிய கணங்கள். சடையும் பரட்டையுமான தலை. தோலிலே கருநிறச்சால்வை கக்கத்திலே நரைத்த குடை. அரையிலே உயர்த்திக்கட்டிய வேட்டி. மெதுவான நடை. மழலைமொழி. கண்டவரை வசீகரிக்கும் திருக்கோலம். சுருட்டுப் புகைத்தாலும் புகையிலை மணமில்லாத திருவாய்.

சுவாமிகளின் பூர்வாச்சிரம வாழ்வும் பெயரும் பிறவும் அறியக் கூடியனவல்ல ஆனால் அவர் உயர்நீதியரசராய் இருந்தாரென்றும், பெங்களுரிலே ஒருவருக்குக் கொலைத் தண்டனை விதிக்கத் தயங்கி, நானீர் இதனைச் செய்வதற்கு என்னும் விசாரணையால் உந்தப்பட்டு வேலையை உதற்றிவிட்டு வெளியேறினார் என்றும் கூறுவர். அவர் துறவு ழன்டு நல்ல குருநாதனை நாடித் தீட்சையும் அருளுபதேசும் பெற்று முத்தியானந்தர் என்னும் திருநாமத்தோடு உலாவி வந்தார்.

வைரமுத்துச் செட்டியாரை வாழ்வித்தமை

ஸமுநாட்டவரான வைரமுத்துச் செட்டியார் என்பார் தமிழ் நாட்டில் தலயாத்திரை செய்தபோது, முத்தியானந்தரின் திருவுருவில் ஈடுபாடுகொண்டு அவரைப் பணிந்து நின்றார். அவ்வமயம் சுவாமிகள் செட்டியாரைப்பார்த்து நான் அங்கே வருவேன் நீ போகலாம் என்று அருள் செய்தார்கள். செட்டியார் குருநாதனைப் பிரிய மனமில்லாமற் பிரிந்து யாழ்ப்பாணத்துக்கு மீண்டார். ஒரு நாள் அவர் நல்லூர்க் கந்தசுவாமி கோவிலுக்குச் சென்ற சமயம் அவரின் வீட்டுக்கு ஓரடி யார் சென்றார். அடியாரைக் கண்டதும் செட்டியாரின் மனைவி அவரைத் தொழுது அழுதுண்ணுமாறு அழைத்தார். அடியாரும் அதற்கு உடன்பட்டு அழுதுண்ணப்புகுந்து, ‘அம்மா! இன்னுமொருவர் இப்போது வருவார், இரண்டு இலைகளில் அழுதுபடை’ என்றார். அடியார் கூறி யதற்கு மறுவார்த்தை பேசாது அம்மையார், இருஇலைகளில் அன்னம் படைத்து நின்றவேளையில், வைரமுத்துச் செட்டியார் நல்லூரிலிருந்து மீண்டார். மீண்டவர் தம் குருநாதனைக் கண்டு ஆனந்தக் கண்ணீர்

சொரிந்து அவரடியில் வீழ்ந்து வணங்கி, அவர்களுப்பெற்று அருகமர்ந்து அழுதுகொண்டார் ஆட்பட்டார்.

சின்னச்சுவாமியின் சமாதி

வெரமுத்துச்செட்டியார் முத்தியானந்த சுவாமிகளிடம் முறையாக உபதேசம் பெற்று முற்றிப்பழுத்த அடியாரானார். அவர் தமது சொந்தத்திலிருந்த காணி பூமிகளைத் தர்மசாதனங்கு செய்தார். அவர் தர்மசாதனங்கு செய்த நிலத்திலே கந்தமடத்தில் நாவலர் வீதியில் அன்னசத்திரம் அமைந்துள்ளது. அங்கே முத்தியானந்த சுவாமிகளின் மற்றெரு சீட்ரான சின்னச்சுவாமி சமாதியடைந்துள்ளார்.

சுவாமிகள் மூவர்

முத்தியானந்த சுவாமிகள் யாழ்ப்பாணத்துக்கு எழுந்தருளிய காலத்தில் அவருடன் நிரஞ்சனானந்தர், சின்மயானந்தர், என வேறு சுவாமிகள் இருவரும் தொடர்பு கொண்டிருந்தனர். சுவாமிகள் மூவரும் முழுர்த்திகள்போல எங்கள் நாடுய்தற்பொருட்டு நடமாடித்திரிந்தார்கள். இலங்கையின் நாலாபக்கங்களிலும் ஞானவொளி பரப்பினார்கள்.

சின்மயானந்தரின் ஞானபரம்பரை

சின்மயானந்த சுவாமிகளின் ஞானபரம்பரையில் வந்தவர்களே கந்தமடத்திலுள்ள சிவகுருநாதபீடம் வேதாந்தமடத்துச் சுவாமிகளாவர். அவர்கள் திருநாமங்கள் ஞானபரம்பரையில் வந்தவகையில் வருமாறு. சின்மயானந்த சுவாமிகள், சாஜன் சுவாமிகள், கனகரத்தினம் சுவாமிகள், மகாதேவா சுவாமிகள், இராமவிங்கம் சுவாமிகள், முதலானேராவர். சாஜன் சுவாமிகளைச் சின்மயானந்த சுவாமிகளிடம் உபதேசம் பெறுமாறு அனுப்பியவர் கடையிற் சுவாமிகளேயாவர்.

நிரஞ்சனாந்த சுவாமிகள்

கடையிற் சுவாமிகளோடு தொடர்புடைய சுவாமிகளுள் நிரஞ்சனானந்தரும் ஒருவர். அவர் மாத்தளையைச் சேர்ந்தவர் என்றும் கூறுவர். அவருக்குப் பரமங்கு சுவாமிகள் என்றும் திருநாமம் வழங்கியது. அவர் கீரிமலையிலும், மருதனார் மடத்துப் பணந்தோப்பிலும் வாழ்ந்தவர். அவர் சிலகாலம் தமிழகத்தில் இராமநாதபுரத்திலுள்ள கிடாரிப் பட்டியிலும் ஏகாந்தமாய் வாழ்ந்தவர். அவர் கீரிமலையில் இருந்த காலத்தில், கடையிற் சுவாமிகள் தமது சீட்ராய குழந்தைவேற்றுவாயி

களை அங்கே அருளுபதேசம் கேட்குமாறு அனுப்பினார். அதனால் குழந்தைவேற் சுவாமிகள். கடையிற் சுவாமிகளுக்கும் பரமகுரு சுவாமி களுக்கும் தொண்டு செய்தவராவர்.

பரமகுரு சுவாமிகளிடம் சேர் பொன்னம்பலம் அருணசலம் அதிக ஈடுபாடும் அபிமானமும் கொண்டிருந்தார். பரமகுரு சுவாமிகள் மலைநாட்டில் மாத்தளைப் பகுதியில் 1904 ஆம் ஆண்டு மகாசமாதிய டெந்தார்கள். எனினும் அவர் திருநாமத்தால் கிரிமலையிலும் காங்கேயன்துறையிலும் மடங்கள் உள்ளன.

குழந்தைவேலரை ஆட்கொண்டமை

வெல்லையைச் சேர்ந்த குழந்தைவேலர் என்பார், நீதிமன்றங்களில் முதவியார் உத்தியோகம் பார்த்து வந்தவர். முதவியார் உத்தியோக மேன்மையிற் பெருமைகொள்ளாது அடியார் உறவை நாடுவாழ்ந்து வந்தார். அத்தகைய பெரியாரைக் கடையிற் சுவாமிகள் தேடியாட்டொண்டு அவரைப் பரமகுரு சுவாமிகளிடம் உபதேசம் பெறுமாறு அனுப்பினார். அதனால் குழந்தைவேற் சுவாமிகள் இருபெரும் துறவிகளுக்கு ஆட்பட்டு அவர்களின் அருளை நிறையப்பெற்றிருந்தார். துறவியிருவரும் குழந்தைவேலரின் பரிபக்குவத்தை உலகத் தவருக்குக் காண்பிப்பதற்காக அவரைத் தமக்கருகே வைத்து உபசரிப்பது வழக்கம்.

கடையிற் சுவாமிகள் குழந்தைவேலருக்கு அருள்செய்து இனி நல்லாய் விளையாட்டா என ஆசீர்வதித்தார். கடையிற் சுவாமிகள் மகாசமாதியடைந்தபோது அங்கே செய்யவேண்டிய கருமாதிகள் யாவற்றையும் குழந்தைவேற் சுவாமிகளே கவனித்தார். குழந்தைவேற் சுவாமிகளுக்கு அருளம்பலச் சுவாமிகள் முதலாகப் பல சிடர்கள் இருந்தார்கள்.

பொலிகப் பகுதியினரை ஆட்கொண்டமை

சுவாமிகள் பிசாசு பிடித்தவர்போலவும் பைத்தியம் பிடித்தவர் போலவும் பெரியகடைத் தெருவழியே போன காலங்களில் அவரின் போக்கினைப் பிழையாகக் கருதிய பொலிகப் பகுதியினர், அவரைக் கொழும்புக்கு அனுப்பி மனதோய்க்கு வைத்தியம் செய்யத் தீர்மானித்தனர். அங்குள்மே அவர்கள் சுவாமிகளை அகப்படுத்த முயன்றபோது அவர் தாமாகவே அவர்களுடன் சென்றார். அவர்கள் சுவாமிகளை நீதி மன்றத்தில் காட்டி, நீதிபதியின் உத்தரவின் வண்ணம் கொழும்புக்கு ஏற்றிச் செல்வதன்மூன் பொலிஸ் நிலையத்தில் ஓர் அறையிற் பூட்டி வைத்தனர். அடுத்த நாள் சுவாமிகளைக் கொழும்புக்கு அழைத்துச்

—
சிவமயம்

நாட்டுக்கு நன்மை தரும்
நல்லவற்றையே
நாம் நானும் செய்வோமாக.



மில்க்கவற் சவர்க்காரத் தொழிலகம்

த. பெ. இ.ல. 77,

யாழ்ப்பாணம்.

தொலைபேசி: 7233

தந்தி: “மில்க்கவற்”

கிளை: 79, மெசென்னூர் வீதி, கொழும்பு-12.

தொலைபேசி: 36063